

کو ناظرہ قرآن مجید کی تربیت کے سلسلے میں تین ہفتوں کے تعلیمی کورس کا انتظام کیا گیا تھا۔ حکمہ تعلیم پشاور کی خواہش پر ضلع پشاور (چار سہدہ - نوشہرہ) کے تقریباً تیس زنانہ اور مردانہ سنٹروں کیلئے دارالعلوم حقانیہ نے قابل اور تجربہ کار معلم فراہم کئے۔ جن میں اکثریت فضلاء حقانیہ کی تھی تقریباً تقریباً ہر سنٹر میں متعلقہ حضرات نے ناظرہ قرآن خوانی کے اسلوب اور طریقہ ادا وغیرہ مباحث اور تعلیم کا کام نہایت خوش اسلوبی سے انجام دیا۔ اس سلسلے میں قریبی علاقہ کے سکولوں کے لئے ایک سنٹر دارالعلوم حقانیہ میں بھی کھول دیا گیا تھا۔ ۳۱ جولائی ۱۹۶۷ء کو اس کلاس کی افتتاحی تقریب میں حضرت شیخ الحدیث مدظلہ کے علاوہ ڈسٹرکٹ انسپکٹر آف ایجوکیشن ضلع پشاور اور دیگر حضرات نے شمولیت کی۔

حضرت شیخ الحدیث کی تقریر | اس موقع پر حضرت شیخ الحدیث مدظلہ نے اپنے خطاب میں فرمایا کہ ناظرہ قرآن کریم کے سیکھنے اور سکھانے کا یہ موقع آپ کی زندگی کا بہترین موقع ہے۔ اور یہ اللہ تعالیٰ کی عظیم نعمتوں میں سے ہے۔ تلامذہ خدا تعالیٰ سے ہم کلامی کا شرف ہے۔ جو تمام نعمتوں سے بڑھ کر ہے۔ اگر کسی ملک کا بادشاہ دو منٹ بھی کسی سے بات چیت کرے۔ تو انتہائی خوش خجی سمجھی جاتی ہے۔ تو اس کورس میں آپ کلام الہی پڑھیں گے۔ جو احکم الحاکمین کا کلام ہے۔ اس کلام کے صدقے میں اللہ تعالیٰ نے ہم پر کروڑوں بلاکیشمار احسانات فرمائے ہیں۔ ہماری زندگی کی پریشانیوں کا علاج اسی میں ہے۔ یہ اس ذات اقدس کی طرف سے نازل ہوا ہے، جو کر عزت اور ذلت دینے والا ہے۔ قل اللہم کل الملک فرعون جیسا شخص جس نے خدائی کا دعویٰ کیا تھا۔ احکم الحاکمین کا مقابل بنا۔ ارحم الراحمین نے فرعون کو اس ظغیانی کے باوجود ہمت اور ڈھیل دی۔ لیکن جب مولانا نے پہلا تو بیجہ قلمزم میں اس کے اقتدار اور گمنڈ کو ختم کر دیا۔ وہی ملک الملک جو ہماری زندگی کے بست و کشاد کا مالک ہے۔ اپنے پیغمبر کے ذریعے اپنے کلام سے ہم ناچیزوں کو مشرف فرمایا۔ جو نوج انسان پر خدا کی سب سے بڑی نعمت ہے۔ حضور اکرم نے فرمایا: خیرکم من تعلم القرآن وعلمہ۔ تم میں سے بہتر قرآن کا معلم اور معلم ہے۔ یعنی جو خود بھی سیکھے اور اوروں کو بھی سکھائے۔ اس کتاب سے دنیا کے حقیقی عروج اور ترقی وابستہ ہے۔ امت مسلمہ کا مقصد بھی تعلیم اور ابلاغ قرآن ہے۔ بتلایا گیا: کنتم خیر امتہ اخرجت للناس تامروا بالمعروف و تنہووا عن المنکر۔ یعنی تم دنیا کے معلم بنا کر بھیج دئے گئے۔ کہ اچھی باتوں کا حکم دو۔ اور بری باتوں سے روکو۔ کفار مکہ نے اس نعمت کی بے قدری کی۔ تو یہ نعمت ظہری مدینہ طیبہ منتقل ہو گئی۔ اور اسکی بدولت مدینہ اسلام کامرکز اور دل قرار پایا۔ بے حساب فضیلت کے حاصل ہوئی

جس پر علماء نے مستقل کتابیں لکھی ہیں۔ علماء کرام نے فرمایا کہ مدینہ میں حضور اقدس صلی اللہ علیہ وسلم کی مسجد پر تمام آسمانوں، زمینوں اور عرش تک سے بہتر اور مبارک ہے۔ مدینہ طیبہ میں ایک نماز کا اجر پچاس ہزار نمازوں کے برابر قرار پایا جس وقت جزیرہ العرب میں اسلام غالب ہوا تو صحابہ کرام نے ایسے مبارک بلاد کو محض تبلیغ قرآن کی خاطر چھوڑا۔ اہل اسلام کی روشنی پھیلانے کی خاطر ہندوستان، چین، جادا، ہماڑا اور انڈونیشیا کی طرف بڑھے۔ اور دنیا میں اسلام کی اشاعت کر کے کنتھ خیر امتہ اخر حجتہ للناس الخ کے مصداق ہوئے۔ آج ان کی برکت سے چودہ سو سال گزرنے پر بھی یہاں اور دنیا کے دور دراز علاقوں میں ستر کروڑ مسلمان موجود ہیں۔ اگر مکہ معظمہ اور مدینہ طیبہ میں ایک لاکھ اور پچاس ہزار کا ثواب ملتا۔ مگر ان کی تبلیغ کی بدولت جو لوگ مسلمان ہوئے۔ ان کے بدلے انہیں اربوں بلکہ اس سے بھی زیادہ نمازوں کا ثواب مل رہا ہے۔ کہ ان ہی کی تبلیغ سے آج دنیا کے گوشے گوشے میں کلمہ توحید بلند ہو رہا ہے۔ اور انہی کی کوششوں کی بدولت مسلمانوں نے اس ملک میں آٹھ سو سال تک حکومت کی۔ اور اب ایک الگ مملکت ہمیں حاصل ہے۔ ان بزرگوں نے قرآن شریف ہاتھ میں لیا۔ یہاں آکر اسلام کی جڑیں لگا دیں۔ اگر اکبر نے لادینی کی پالیسی اختیار کی مگر وہ دور نہیں آیا۔ کہ اوزنگ زیب جیسے بادشاہ تخت نشین ہوئے۔ ان کے عہد میں قرآن کا دور دورہ تھا۔ وہ خود حافظ قرآن تھے۔ ان کے والد صاحب شاہجہان ان سے ناراض تھے۔ انہوں نے اپنے والد کی خوشنودی کے لئے حفظ کیا۔ اور جب انہیں اپنے حافظ ہونے کی بشارت سنائی تو انہوں نے فرامعاف کر دیا۔ کہ قرآن شریف کے حفظ کی بدولت وہ آخرت کے تاج سے سیر ہو جائیں گے۔ انشاء اللہ۔ حدیث میں آیا ہے۔ کہ قرآن شریف یاد کرنے والوں کے والدین کے سر پر قیامت کے دن سونے کا تاج رکھا جائیگا۔ جسکی چمک شمس اور قمر سے بڑھ کر ہوگی۔ بہر تقدیر اس کے بعد انگریز کا دور آیا۔ انہوں نے یہ پالیسی اختیار کی کہ مسلمانوں کو قرآن کریم سے محروم کیا جائے۔ اور ان میں مغربی تہذیب کی ایسی سپرٹ ڈال دی جائے کہ رنگ و نسل سے اگرچہ پاکستانی اور ہندوستانی ہوں۔ لیکن تہذیب و تمدن کے لحاظ انگریز یہود اور نصاریٰ بن جائیں۔ چنانچہ ایک حد تک وہ اپنے ارادے میں کامیاب ہوئے۔ اب الحمد للہ ہم سب کو اللہ تعالیٰ نے بزرگوں کے سماعی اور مسلمانوں کی قربانیوں سے اسلام کے نام پر ایک اسلامی ملک پاکستان دیدیا ہے۔ اور دنیا کے مسلمانوں کی آنکھیں اس طرف مگی ہوئی ہیں۔ اس لئے قوم بچوں سے بنتی ہے۔ نئی نسل کی بنیاد بچتے ہیں۔ آپ حضرات پر بڑی ذمہ داریاں ہیں۔ انکی صحت و اصلاح اساتذہ کرام اور تعلیم کی صحت پر موقوف ہے۔ آپ لوگ یعنی اساتذہ حضرات

پتھل کے مربی اور ان کی طبیعتوں کے سدھارنے والے ہیں۔ فلسفہ اور حکمت کے ایک بڑے عالم ارسطو کا قول ہے۔ الطبیعتہ سراقہ۔ طبیعت چوری کرنے والی ہوتی ہے۔ اور بچپن کے زمانہ میں طبیعت ہر قسم کی نرسیت کا اثر قبول کر لیتی ہے۔ آپ اندازاً کم از کم چھ گھنٹے بچوں کو تعلیم دیتے ہیں۔ آپ قوم کے معمار ہیں۔ معاشرہ میں انقلابِ تعلیم کے ذریعہ ہوتا ہے۔ ایم ایم اے اور ٹیڈ روہن ایم سے اتنا کام نہیں برسکتا جتنا کہ تعلیم کے ذریعہ۔ یہاں سے انگریز چلا گیا۔ مگر اسکی تعلیم کا اثر اب بھی باقی ہے۔ اور ہمارا نظامِ تعلیم اسی انگریزی خطوط پر قائم ہے۔ تعلیم اور خاص طور سے دینی تعلیم اشد ضروری ہے۔ اولاً معمارانِ قوم خود صحیح تعلیم سے آراستہ ہوں۔ طلبہ آپ سے متاثر ہوں گے۔ حکومت نے ناظرہ قرآن خوانی کے سلسلے میں جو قدم اٹھایا ہے۔ تحسین اور تائید کا مستحق ہے۔ مگر جو کتاب ۲۳ سال کے عرصہ میں نازل ہوئی اسکی ناظرہ کے لئے اکیس دن کافی نہیں۔ محکمہ تعلیم کو چاہئے کہ وہ اس کے واسطے کافی عرصہ اور وسیع پیمانے پر انتظام کرے۔ تاکہ اساتذہ کو قرآن کریم ازبر ہو جائے بلکہ اسکی تعلیمات پر ان کا علم ضروری ہے۔ یہ انتہائی افسوس کی بات ہوگی، اگر مسلمان قوم میں معمارانِ قوم خود اسلامی علوم بلکہ بنیادی کتاب قرآن کریم سے ناواقف ہوں۔ اس کے لئے قرآن خوانی و قرآن فہمی کا انتظام ضروری ہے۔ کم از کم محکمہ تعلیم اپنے ان اساتذہ کی تقرری کیلئے ناظرہ قرآن خوانی کی مکمل مہارت لازم قرار دے۔ میری دعا ہے۔ کہ اللہ تعالیٰ محکمہ تعلیم کی مساعی ثمر آور فرمادے۔ اور تمام اساتذہ کو دس ناظرہ قرآن مجید ماہرین قرآن ہوں۔ اور محکمہ کے حکام اعلیٰ خصوصاً ڈسٹرکٹ انسپکٹر مدارس ضلع پشاور جناب غلام حیدر خان صاحب اور ان کے نائبین کی اس جلیل القدر کوشش کو بار آور کر دے۔ اور متعلقہ حضرات اپنی ذمہ داریوں کو پہچان کر یہ کام احسن طریقہ سے انجام دے سکیں۔ اور حکومت کو تمام عصری تعلیمی نظام اصلاحی سانچہ میں ڈھالنے کی جلد از جلد توفیق دے۔

حضرت شیخ الحدیث دہلوی کی تقریر کے بعد جناب ڈی۔ آئی۔ ایس ضلع پشاور نے اپنی جوابی تقریر میں ناظرہ کو دس کے سلسلے میں تعاون پر حضرت شیخ الحدیث دہلوی کا شکریہ ادا کیا۔ اور دارالعلوم کی خدمات سراہتے ہوئے فرمایا کہ حسب طرح اللہ تعالیٰ نے دارالعلوم دیوبند کو خدمتِ اسلام کا مرکز بنایا ہے۔ اس طرح ان بزرگوں کے ہاتھوں خداوند تعالیٰ نے اسلام کی اشاعت کیلئے دارالعلوم حقیقیہ کی شکل میں ایک شمع جلائی۔ یہاں سے علم کی نہریں بہتی ہیں۔ اس لئے میں اس مقام کو مقدس و متبرک سمجھتا ہوں۔ یہیں حضرت شیخ الحدیث صاحب کی معاونت اور رہنمائی پر فخر ہے۔ انہوں نے اسکولوں کے اساتذہ سے اپیل کی کہ ان دنوں پورے طور سے یکسو ہو کر قرآن کریم کی تعلیم میں لگ جائیں۔